

**राष्ट्रसंत तुकडोजी महाराज, नागपूर विद्यापीठात
राष्ट्रसंत तुकडोजी महाराज अध्यासन स्थापन
करण्यासाठी अनुदान मंजूर करणे.**

महाराष्ट्र शासन

उच्च व सत्रशिक्षण विभाग

शासन निर्णय क्रमांक: एनयुएन - २००९/(१११/०९)/विशि-२

मंत्रालय विस्तार भवन, मुंबई-४०० ०३२.

दिनांक : २८ ऑक्टोबर, २००९.

पार्श्वभूमी : राष्ट्रसंत तुकडोजी महाराजांची जन्मशताब्दी निमित्त राष्ट्रसंत तुकडोजी महाराज विद्यापीठाने सन २००८-२००९ या वर्षात विविध उपक्रमांचे आयोजन करून राज्यभर साजरी करण्यात आली. राष्ट्रसंताचा विचार आणि कार्याचा प्रचार, प्रसार, अध्यापन, अध्ययन व संशोधन करण्यासाठी तदर्थ अध्यास मंडळ स्थापन करणे, राष्ट्रसंत तुकडोजी महाराज शिष्यवृत्ती स्थापन करणे आणि राष्ट्रसंताच्या जयंती व पुण्यतिथी निमित्ताने विविध उपक्रम राबविण्याचे विद्यापीठाने हाती घेतले आहे. राष्ट्रसंताचे विचार आणि कार्याचा प्रसार करण्यासाठी विद्यापीठाने हाती घेतलेल्या उपक्रमाची दखल घेऊन हे कार्य अधिक गतिमान व्हावे आणि कायमस्वरूपी असावे यादृष्टिने राज्यशासनाकडून रुपये २ कोटी एवढे एक वेळचे अर्थसहाय्य देण्याची बाब शासनाच्या विचाराधीन होती.

राष्ट्रसंत तुकडोजी महाराजांच्या समाजसुधारणेच्या तळमळीतून त्यांचे साहित्य निर्माण झाले. मराठी आणि हिंदी दोन्ही भाषेतून त्यांनी काव्यसंपदा लोकांपर्यंत पोहचवली. राष्ट्रीय एकात्मता, सर्वधर्म समभाव व ग्रामसुधारणा हा त्यांच्या वाङ्मयाच्या स्थायीभाव आहे. " ग्रामगीता " ही त्यांची वाङ्मय मूर्ती आहे. अशा महान व्यक्तींचा आदर्श भावी पिढीपुढे असावा हा हेतू समोर ठेवून अध्यासन स्थापन होणे गरजेचे आहे.

राष्ट्रसंत तुकडोजी महाराज या महान व्यक्तिच्या जीवन आणि कार्याचा अध्यास व्हावा आणि या निमित्ताने त्यांचे साहित्य आणि विचार जनमानसांपर्यंत पोहचवे यादृष्टिने राष्ट्रसंत तुकडोजी महाराज नागपूर विद्यापीठामध्ये अध्यासन निर्माण करणे व त्यासाठी रु. २ कोटी एवढे आर्थिक सहाय्य मंजूर करण्याबाबतच्या प्रस्तावास मंत्रिमंडळाने मान्यता दिलेली आहे.

शासन निर्णय :- राष्ट्रसंत तुकडोजी महाराज नागपूर विद्यापीठामध्ये राष्ट्रसंत तुकडोजी महाराज नागपूर यांच्या नावाने अध्यासन सुरू करण्यासाठी राष्ट्रसंत तुकडोजी महाराज नागपूर विद्यापीठाला रुपये २ कोटी (रुपये दोन कोटी फक्त) एवढी एकरक्कमी एक वेळचे अर्थसहाय्य म्हणून सन २००९-२०१० या आर्थिक वर्षात मंजूर करण्यास शासनाची मान्यता देण्यात येत आहे. सदर अनुदान अध्यासन निर्मितीसाठी सन २००९-२०१० या आर्थिक वर्षात मंजूर करण्यात येत आहे. तसेच ते ज्या प्रयोजनासाठी मंजूर करण्यात आले आहे, सदर अनुदान त्याच प्रयोजनासाठी खर्च करण्यात यावे.

२. सदर अनुदान हे एकरक्कमी व एकवेळचेच राहील. या व्यतिरिक्त सदर अध्यासनासाठी यापुढे कोणतेही अनुदान शासनाकडून देव असणार नाही.

३. या अनुदानातून केलेल्या खर्चाचे हिशेब शासनाच्या अधिका-यांना तपासणीसाठी उपलब्ध करून दिले जातील. व त्याबाबतच्या उपाययोगिता प्रमाणपत्र शासनाला तात्काळ सादर केले जाईल.

४. अनुदानाची रक्कम शिक्षण संचालक, उच्च शिक्षण, महाराष्ट्र राज्य, पुणे यांनी कॅश फ्लोनुसार नागपूर विद्यापीठाला वितरित करावी.

५. याबाबीवर होणारा खर्च मागणी क्रमांक - डब्ल्यु-२ " २२०२, सर्वसाधारण शिक्षण ०३, विद्यापीठीय व उच्च शिक्षण १०२, विद्यापीठांना सहाय्य, (००) (०१) सर्वसाधारण शिक्षणांसाठी विद्यापीठांना अनुदाने (२२०२०६८३) ३१ सहाय्यक अनुदाने (वेतनेतर) या लेखाशिर्षाखाली सन २००९-२०१० या आर्थिक वर्षात पूरक मागणीद्वारे केलेल्या तरतुदीतून खर्ची टाकण्यात यावा.

६. सदर शासन निर्णय वित्त विभागाच्या अनौपचारिक संदर्भ क्रमांक ४७३/२००९ व्यय-५, दि. ९.६.२००९ अन्वये त्यांच्या सहमतीने निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.govt.in या संकेत स्थळावर उपलब्ध करून देण्यात आला असून त्याचा संकेतांक क्रमांक २००९११०७१५१८२५००१ असा आहे.

महाराष्ट्राचे राज्यपाल यांच्या आदेशानुसार व नावांने.

(रा. गो. जाधव)

उपसचिव, महाराष्ट्र शासन

प्रति,

- १) संचालक, उच्च शिक्षण, महाराष्ट्र राज्य, पुणे.
- २) कुलसचिव, राष्ट्रसंत तुकडोजी महाराज नागपूर विद्यापीठ, नागपूर.
- ३) विभागीय सहसंचालक, उच्च शिक्षण, नागपूर.
- ४) महालेखापाल (लेखा व अनुशेषता) / लेखापरीक्षा, महाराष्ट्र-१/२, मुंबई/नागपूर
- ५) महालेखापाल (लेखापरीक्षा), महाराष्ट्र-१/२, मुंबई/नागपूर
- ६) जिल्हाकोषाधिकारी, नागपूर.
- ७) मा. मंत्री (उवर्तिशि), यांचे खाजगी सचिव, मंत्रालय, मुंबई.
- ८) मा. राज्यमंत्री (उवर्तिशि), यांचे खाजगी सचिव, मंत्रालय, मुंबई.
- ९) वित्त विभाग/नियोजन विभाग, मंत्रालय, मुंबई.
- १०) सर्व सहसचिव/उपसचिव/अवरसचिव उच्च व तंत्र शिक्षण विभाग, मंत्रालय, मुंबई
- ११) सर्व कार्यासने, उच्च व तंत्र शिक्षण विभाग, मंत्रालय, मुंबई
- १२) निवड धारिका विशि - २